



कीर्तिमान

चौबीस घंटे दौड़ने का कीर्तिमान रचने निकले अरुण

जागरण

..जब दौड़े हम जी-जान से

कोलकाता, जागरण संवाददाता : चुनौतियां कितनी भी कठिन क्यों न हों, दृढ़ निश्चय व कड़ी मेहनत से उन्हें फलित किया जा सकता है। दिल्ली के अरुण भारद्वाज सफलता के इसी मूल-मंत्र के साथ आसमान की बुलंदियां छूने निकल पड़े हैं। मिशन है- लगातार 24 घंटे दौड़कर लिम्का बुक ऑफ रिकार्ड्स में नाम दर्ज कराना। आत्मविश्वास से लबरेज 42 वर्ष के इस 'नौजवान' ने शनिवार दोपहर खुदीराम अनुशीलन केन्द्र से इस बेहद कठिन अभियान की शुरुआत की। राज्य के खेलमंत्री कांति गांगुली ने हरी झंडी दिखाकर अरुण को रवाना किया। इस मौके पर कृषि मंत्री नरेन दे, कोलकाता के पुलिस आयुक्त गौतम मोहन चक्रवर्ती, दौड़ का आयोजन करने वाली संस्था मेडिका सुपरस्पेशियलिटी हॉस्पिटल, रुचि रियल्टी व वेस्ट बंगाल स्टेट कार्टिसिल आफ सपोर्ट्स के पदाधिकारी समेत

विभिन्न क्षेत्रों के विशिष्ट लोग उपस्थित थे। अरुण चौबीस घंटे में अपने पैरों से 200 कि.मी. की दूरी तय करेंगे। इस दौरान वे स्ट्रीट रोड, सेंट जार्ज्स गेट रोड, क्लाइड रो, हेस्टिंग्स, एजेसी बोस रोड, हास्पिटल रोड, चौरंगी, चित्तरंजन एवेन्यू, विवेकानंद रोड, मानिकतल्ला मेन रोड, कांकुडगाछी मोड़, ईएम बाइपास, नसीरुद्दीन रोड, बालीगंज सकुलर रोड, बालीगंज फाड़ी, सीसी एंड एफसी, पार्क स्ट्रीट, धर्मतल्ला कैथेड्रल रोड, विक्टोरिया मेमोरियल, थियेटर रोड, पार्क सर्कस, विद्यासागर सेतु टोल प्लाजा समेत विभिन्न स्थानों से होकर गुजरेंगे। प्रत्येक एक घंटे में वे सिर्फ 10 मिनट विश्राम लेंगे। अल्ट्राथ्रॉन दौड़ रविवार दोपहर दो बजे खत्म होगी। अरुण अगले साल अमेरिका में होने वाले विश्व के सबसे कठिन दौड़ में भाग लेंगे जिसके तहत वे डेथ वैली से माउंट विटनी तक लगातार दौड़कर 135

आत्मविश्वास

- ◆ लगातार 24 घंटे दौड़ने का कीर्तिमान रचने निकल पड़े अरुण

मील की दूरी तय करेंगे।

सचिन सर्वकालिक महान खिलाड़ी : नाडकर्णी

कोलकाता : भारत के पूर्व आलराउंडर बापू नाडकर्णी ने सचिन तेंदुलकर को सर्वकालिक महान क्रिकेटर करार दिया है। शनिवार को यहां ठाकुरपुंजुर कैंसर अस्पताल में एक कार्यक्रम में शिरकत करते हुए इस 77 वर्षीय पूर्व क्रिकेटर ने कहा कि डान ब्रेडमैन, ब्रायन लारा जैसे क्रिकेटर युगों में एक बार जन्म लेते हैं। तेंदुलकर इनमें से एक हैं।